



۲۰۲۰/۰۱/۰۶

عبدالحسيب حڪيم

سردار قاسم سلیماني څوک ؤ او ولي ووژل شو؟



قاسم سلیماني په کرمان کې په یوه غرنۍ کلي کې د رابر په نامه ښار، په کال ۱۳۳۵ کې زیږیدلی ؤ. هغه په لومړیو وختونو کې کله چې ځوان ؤ د رغونې کار کونکی ؤ، او د کرمان اوبو تنظیم یو قراردادي کس ؤ، د ایران د اسلامي انقلاب او د سپاه پاسداران له رامینځته کیدو وروسته قاسم سلیماني په دې اداره کې شامل شو.



قاسم سلیماني له ۱۹۹۸ کال راهیسې له ایران بهر د پټو عملیاتو څانګې یا قدس ځواکونو مشر او په کور او بهر د ایران تر ټولو مشهور قوماندان ؤ .

د ایران مذهبي مشر آیت الله خامنه یي تېر کال نوموړي ته تر ټولو ستر پوځي نښان ور کړ. خامنه یي قاسم سلیماني ژوندی شهید باله او تېر کال یې د نښان ور کولو پر مهال دوعا کړې وه چې قاسم سلیماني دې ډېر کلونه وروسته "شهید" شي.


په عراق کې د داعش پیدا کېدو او سوريه کې د کورنۍ جګړې پیلېدو سره قدس ځواکونه دې هېوادونو کې ډېر ښکېل شول او ان ایران خپله منلې چې قدس ځواکونو د سوريې جګړه کې د بشار اسد ته ژمنو ځواکونو لارښوونه او ملاتړ

کړی او دلته یې زرگونه شيعه وسلوال تمویل کړي، همدارنگه یې عراق کې د داعش له منځه وړلو لپاره شيعه ملېشي سمبال کړي دي.

دغو فعالیتونو قاسم سلیماني په ایران او سیمه کې پر یو مشهور کس بدل کړ .
د ده ملاتړو او مخالفانو یې د سیوري قوماندان، نړیوال جنرال، د قوماندان اروا، مرموز قوماندان، د دوښمن خپسکه، جنرال حاج قاسم او څو نورو نومونه ور کړل.
د قاسم سلیماني پلویانو- له سمونپالو او سمونخواړو نیولې تر ډېرو ځوانانو- نوموړي ملي قهرمان باله، چې له ایران بهر یې د خپل هېواد د دفاع جبهې مشري کوله، ترڅو ایران ارام وي.
خو مخالفان یې د سیمې په تېره عراق، یمن، افغانستان، لبنان او سوريه کې د ډېرې بې ثباتۍ مسوول او د شيعه ملېشو اصلي ملاتړی باله چې د ټولې سیمې امنیت یې گواښمن کړی دی.
سردار سلیماني په سیمه کې د ټولو شيعه ملېشو لکه فاطميونو (افغانان) زینبیونو (دپاکستان شيعه مذهبي) مؤسس ؤ.



سردار سلیماني نه یواځې په عراق، سوريه او لبنان کې په ټولو جگړو کې اوچت لاس درلود، بلکه په افغانستان کې د ډېرو ناخوالو او نا آرامیو عامل هم ؤ. سلیماني د جهاد په دوران کې له احمد شاه مسعود سره نږدې اړیکې درلودې، ده په پنچشیر کې د احمد شاه مسعود له جبهاتو څخه له نږدې کتنه کړې وه او احمدشاه مسعود یې د مړینې څخه وروسته د اتلانو یو اتل بللی ؤ.



په انځور کې د مسعود کین لاس ته سردار سلیماني ولاړ دی

سليمانی د افغانستان له شيعه مشرانو سره په خاصه توگه د اجرايي رياست له دوهم مرستيال محمد محقق سره هم ډيرې نږدې اړيکې درلودې. محقق په کال ۱۳۹۶ کې تهران ته د « اجلاس جهانی محبان اهل بيت(ع) و مسئله تکفیری ها » تر عنوان لاندې يوې غنډې ته بلل شوی ؤ. محقق په دې غونډه کې سردار سليمانی او شيخ نصرالله ونډه د داعش د ډلې په ټکولو کې ستايله وه. محقق همدا راز په دې غونډه کې د افغان شيعه مليشو څخه چې فاطميون نومېږي او په سوريې کې يې د بشارالاسد په پلوی جنگيدلي وو او دوی د سردار سليمانی تر مستقيمي قومندې کار کاوه، مننه کړې وه، چې په افغانستان کې د محقق دغه څرگندونې د ولسي جرگې، مشرانو جرگې او مدني فعالينو لخوا په کلکو الفاظو و غندل شوې.



د تېر ډيسمبر پر ۲۷ د عراق کرکوک کې د راکټي برید له امله چې يو قراردادي ووژل شو او څو امريکايي سرتېري او عراقي پرسونل ټپيان شول امريکا پر کتایب حزب الله ډلې برید وکړ. پښتګان دا خبر هم ور کړ چې که ايران او ملاتړې ډله يې کتایب حزب الله د امريکا له دفاعي بریدونو بچېدل غواړي، نو پر ايتلافي ځواکونو دې بریدونه نه کوي. خو د امريکا دې برید ته ځواب کې د کتایب حزب الله ملاتړ و بغداد کې د امريکا سفارت کلابند کړ او ولسمشر ټرمپ وويل، چې ايران د دې پېښې تر شا لاس لري او درنه بيه به يې ور کړي.

د ايران د سپاه پاسداران د قدس ځواکونو پخوانی قوماندان، قاسم سليمانی د داسې ډلې مشر ؤ چې د امريکا متحدو ايالتونو د نړيوالو ترهګرو ډلو په لست کې شامل کړی ؤ. سليمانی د جنورۍ په دريمه نيټه د امريکايي ډرون الوتکې په برید کې ووژل شو. اوس د امريکا دفاع وزارت وايي، چې پر قاسم سليمانی د برید امر هم ډونلډ ټرمپ کړی دی. دوی زياتوي چې قاسم سليمانی په عراق او ټوله سيمه کې پر امريکايي ځواکونو د بریدونو پلانونه جوړول.

دا چې د قاسم سليمانی وژنه به د ايران نيابتي جگړو ته په سيمه کې نور هم لمن ووهي او نورې څه بلاوې به سيمې او په خاصه توگه زموږ هيواد ته راولي معلومه نده، هيله چې زموږ سياسي او دولتي

مشران د ایران او متحده ایالاتو په کړکيچ کې بنکيل نشي او خپله بی طرفی وساتي او هيڅ چاته دا زمینه مساعده نکړي چې افغانستان یو ځل بیا د نیابتي جگړو ډگر وگرځي.

خو لکه څنگه چې په فارسي ژبې کې وايي «ای کشته که را کشتی، تا کشته شدی زار تا باز که اورا بکشد، آن که ترا کشت انگشت مکن رنجه به در کوفتن کس تا کس نکند رنجه به در کوفتن مشت»
جنرال سلیماني او د ده روزلشویو ملیشو په عراق او سوريي کې په زرهاوو سني مذهبه عربان د داعش د ځپلو په پلمه له منځه یوړل او د دوی کلي او بانډې یې له خاورو سره برابر کړل، اوس به دی الله (ج) ته د خپلو جناياتو په هکله ځوابونه ورکوي.

پای

سرادر قاسم سلیماني څوک ؤ او ولې ووژل شو؟
Hssib_hakim_selemani_sok_oo.pdf

تذکر:

هرگاه خوانندگان محترم متمایل باشند که نیشته ها و سروده های دیگری از این شاعر معزز (شریف حکیم) را مطالعه کنند، می توانند با اجرای "کلیک" بر عکس نویسنده در صفحه مقالات، به فهرست "آرشیف" شان رهنمائی شوند!

سرادر قاسم سلیماني څوک ؤ او ولې ووژل شو؟
Hssib_hakim_selemani_sok_oo.pdf